

Ýüzüňden ýeňsän owadan / satiriki hekaýa

Category: Hekaýalar, Kitapcy, Satiriki hekaýalar

написано kitapcy | 26 январа, 2025

Ýüzüňden ýeňsän owadan / satiriki hekaýa YÜZÜNDEN ÝEÑSÄN
OWADAN



Arada bir waka boldy. Oňa waka däl-de, hadysa diýsek has dogry boljak. Özem howply hadysa. Men gahrymanyň adyny üýtgedip aýdýan, sagatda 70 kilometrden süýnüp barýan uzyndan-uzyn ýolagçy otlusyna birden tormoz berilse nädersiň, ýa haýyr, ýa şer. Aram bolmajagy-ha özüňize belli zat. Iki şäheriň aralygynda, dogrudanam, şeýle hadysa boldy. 928-nji Daşkent – Krasnowodsk ýolagçy otlusy 129-njy razýezdi ýaňy yzda galdyryp, sagatda 70 kilometr tizlik bilen süýnüp barýardy. Lül-gammar ýolagçylardan biri tarsi ýerinden turup berdi tormozy. Tigirlerinden tamdyryň ody ýaly ýalyn lowlap çykdy. Tas relsler boglan göläň ýüpi ýaly çolaşypdy. Tas Tejeniň kaky ýaly towlam-towlam, burum-burum bolupdy. Bagtymyz daş ýaran ekeni. Her kim reňkini üç ýuwan esgi ýaly edip, aňk bolşup otyrды. «Hudaýa şükür, çöregimiz bitin ekeni!» Ýaňky alkaşyň parhyna-da dälди. Gaýtam elindäki çüýşesini dutar edinip «Polat ýollar, polat ýollar» diýip aýdyma zowladýar. Asyl özüni hormatly aýdymçymyz Hojaw Annadurdyýew däldirin öýdenokdy. Ýolagçylar bolsa ýetişibildiklerinden janly aýdýardylar.

– A-how, inim muny nädäýdiň – diýip, maşinist Orazmämmadow bilen onuň kömekçisi Janybekow ikisi ylgap geldiler. Sebäpsiz beýtmegiň gadagandygyny jan edip düşündirdiler. Çökder iş etdim diýip müýnürgemekden geçen:

– Sürseňizläňäýt – diýip, ýaňky serhoş ýolagçy bulara sögmek sögdi.

– Sürer ýaly etdiňmi – diýşip, bu gürrüňe ýolagçylaram goşuldy.

– Entek näme görýäňiz – diýip, ýaňky alkaş hemleli gürlledi.

– Mundan beter bizi gyrjakmyň – diýşip, ýolagçylar aýaga galdylar. Ýaňky alkogolik olary urjak bolup düw-düw topuldy. Zat diýmän geçirimlilik etdiler. Şol sapar otly barjak ýerine ýetýänçä üç ýerde saklanmaly boldy. Şol pýan ýolagçy üç gezek tormoz berdi. Elleri daňsaň-a dişleri bilen «stop-krany» basýar. Agzyny daňsaň aýaklary bilen tormoz berýär. Garaz serhoşlykdan açylýançä tormoza jyny düşd-ow. Otly barjak ýerine ýetdem weli, ýaňky serhoşy gapjadylar. Oňaraýdylar. Milisionerler onuň aýagyny ýere degirmän alyp gitdiler. Soňra men bu adamyň kimdigini içeri işler bölüminden bildim. Ýaňky betbagt şäherimizdäki trestleriň birinde işleýän ýokary bilimli specialist bolup çykdy. Soňra men şol treste bardym. Eýýäm ol ýere degişli edaradan hat gelen ekeni.

– Nätjegimi bilemok. Işden kowsaň-a çagalary horlanjak. Dokumentini zaýalap eline berseň-ä okan on baş ýyly köýjek – diýip, uprawlýaýuşıý ýanyp-köýüp gürrüň berdi. Men uprawlýaýuşiniň kabinetinde otyrkam sekretar gyz bir topar gazet-žurnaldyr hat getirdi. Uprawlýaýuşıý hatlaryň birini gaýçy bilen kesip açdy-da okap ýylgyrdy. Ol:

– Pemkalaryň biri oňat specialist sorap bize ýüz tutýa. Haý işgaýdan pemka – diýdi.

Geliň indi şol pemka bilen baglanyşykly wakany göz öňüne getirmek üçin birneme yza çekileliň.

Abraýly, öňdebaryjy pemkanyň özünden has abraýly bir specialist edinesi gelipdir. «Wah, basan yerinden ot çykýan, dogumly, üstesine-de ylymly, pähim-paýhasly, düşünjeli, içmeýän bir specialist gerek boljag-ow» diýşip, pemkanyň kollektiwiniň çlenleri bolsady baryny ekdiler.

Tapdym. Geliň trestden bir specialist soralyň. Berer – diýip, direktor bir teklibi orta atdy. Özem oturaga-da şol trestini uprawlýaýuşisine hat ýazdy. «Heý trestinizde bizde işläř ýaly pitiwaly oňat specialist yokmy?!» Hata hä diýmän jogap geldi.

«Trestimizde diňe bir gowy inžener bar. Şoňa beri degmäň. Galanlarymyzdan kimi diýseňiz günibirin bereli. Trestimiz tylla ýüzük bolsa, şol specialist trestiň göwher gaşydyr» diýip, trestden jogap haty geldi.

Şeýle jogap gelensoň, pemkaçylarda birhili höwes oýandy. Şeýle elýetmez ýigidi işe çagyrmaklygyň ymykly ugruna çykdylar. Abraýly pemkanyň işdäsi barha artdy. Ikinji gezek hat ýazyldy. Oňa-da tamşandyryjy jogap geläýdi. «Arrygyňyzy gynamaň. Tamaňyz tala daňlan ýaly bolaýsyn. Biziň specialist ýigidimiz öz trestimize zerur gerek. Ýitigiňizi başga ýerden gözläň. Ol elden gitse ýeri hoňkaryp galjak». Pemkaçylar aýaga galdylar. Onuň ýaly gowy adam bolsa bizem her edip hesip edip ony ele salalyň» diýşip, maslahata üýşdüler. Hat ýazdylar. Isleg has artyp ugrady. Ony trestçiler duýup hamana bermejekden bolup hat ýazdylar. «Eger biziň göz guwanjymyz siziň kärhanaňyza işe çagyrylsa bizem iň bolmanda siziň bärei ýanyňyza göçüp bararys».

Gepiň küle ýeri, ýaňky arzyly kadr pemka işe çagyryldy. Ony trestden tä pemka gelýänçä trestiň agzybir kollektiwi elde göterdi geläýdi. Şeýdip edil SPID-e meňzeş beladan dyndylar. Ony estafeta taýajygy ýaly edip elden-ele geçirdiler. Olaryň bilekleri keçe basanyňky ýaly gyzyň jijjik boldy. Trest ýedi gije gündiz toý tutdy. At çapdyrды.

Dat gününe pemkanyň. Trestde otla tormoz berýän kadr pemkada näderkä? Otludan ýokarda samolýota bardyr öz-ä. Ýaňy-ýakynda gowşan habara görä, ol samolýotda stýuardessa bilen uly goh edipdir. Howpsuzlyk guşagyny guşanmakdan ýüz dönedipdir. Stýuardessäniň guýup beren suwuny onuň ýüzüne sepipdir. Zapas çykalgany açyp ýere bökjek bolupdyr. Bu adam telim edaradan kowuldy. Nirä barsa: «Ýüzüňden ýeňsäň owadan» diýen sözi eşidýär.

Gurbangylyç HYDYROW. Satiriki hekaýalar